

śrīh
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrī rāṅganātha stōtram ॥

This document has been prepared by
Sunder Kidāmbi
with the blessings of
śrī rāṅgarāmānuja mahādēśikan
His Holiness śrīmad āñdavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī rāṅganātha stōtram ॥

namaḥ śrīraṅganāthāya namaḥ śrīraṅgaśāyinē |

namaḥ śrīraṅgadēvāya śrīnivāsāya tē namaḥ || 1 ||

namō bhagavatē tubhyam vāsudēvāya tē namaḥ |

saṅgharṣaṇāya pradyumnāya aniruddhāya tē namaḥ || 2 ||

puruṣāya namastubhyam acyutāya parāya ca |

vāsudēvāya tārāya namaḥ śrīraṅgaśāyinē || 3 ||

kēśavāya namastēstu namō nārāyanāya ca |

mādhavāya namastubhyam gōvindāya ca tē namaḥ || 4 ||

ōṁ namō viṣṇavē dēva madhusūdana tē namaḥ |

trivikrama namastēstu namastē vāmanāya ca || 5 ||

śrīdharāya namastubhyam hṛṣīkēśa namō'stu tē |

namō'stu padmanābhāya namō dāmōdarāya ca || 6 ||

matsyakūrmavarāhāya haṁsāśvaśirasē namaḥ |

namō'stu jāmadagnyāya dattāya kapilāya ca || 7 ||

vēdavyāsāya buddhāya nṛsiṁhāya tē namaḥ |

rāmalakṣmaṇaśatrughna bharatātman namō'stu tē || 8 ||

kṛṣṇāya balabhadrāya namassāṁbhāya kalkinē |
anantānandaśayanē purāṇa puruṣottama |
raṅganātha jagannātha nātha tubhyam namō namaḥ || 9 ||

|| śrī rāṅganātha stōtram samāptam ||